



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۲۱/۱۲/۱۳

عبدالباری جهانی

نیکه کیسه کوله

نیکه د ژمي په اوږدو شپو کي کيسې کولي
 سړي اوږدې شپې به يې سپيني کرلي
 زلمي خوبونو زنگول کيسې به نه ختمېدي
 نیکه ويل چي دا پنځه زره کلونه کيږي
 پېړۍ قرونه کږي
 چي زموږ پر خاوره ير غلونه کيږي
 دلته جنگونه کيږي
 چي زما ياديري دا قلاوي دا سمسور باغونه
 کلي ودان کورونه
 واړه او لوی بناونه
 څه د بمونو څه توپونو په زور ونړيري
 کلي مو وسوځيري
 سرونه رغري ويني وبهيري
 د شهيدانو هديرې جوړي سي
 پر چا زيارت او پر چا لوري مناري جوړي سي
 دا د غازيانو شهيدانو وطن
 د ازلي قهرمانانو وطن
 زموږ د تاريخ د اتلانو وطن
 دا به ولاړ وي د زمان به توپانونه راځي
 لويې څپې به لکه غرونه راځي
 زاړه به ځي نوي نسلونه راځي
 وطن له سره جوړوي بيرته جشنونه راځي
 غمونه هېر سي اتنونو ته ډولونو راځي
 او د نیکه نکلونه نه ختمېدل
 له هر ماښامه تر سهاره بس همدا کيسه وه
 يوه لمسي ورځه وپوښتل چي گرانه بابا
 له تا قربان سم مهربانه بابا
 پرته له جنگه نور نکلونه لري؟

د پاڼو شميره: له 1 تر 2

درته ياديري بېله جنگه د خپل ښار خبري؟
د اخترونو د جشنونو شالمار خبري
د مدرسو او مکتبونو کيسی
د قلمونو کتابونو کيسی
د آبادی د کراری او د ښارونو کيسی
تر څو به نوي جوړوو زاره ښارونه سوځو؟
کلي به سوځو جوماتونه سوځو
نوی منبر به جوړوو زاره يادونه سوځو
ورځ به له سره نيسو تېر به تاريخونه سوځو
بل دي هم داسي قام ليدلی چي سبا نه لري؟
پرون يې شپه وه نن يې شپه ده ورځ په خوا نه لري
رنځ يې په کور وي طبيب نه لري دوا نه لري
بس د رڼا په تمه ژوند کوي رڼا نه لري
آذان پردی، چري پردی وي خپل ملا نه لري
لښکر پردی وي خپل پاچا نه لري
تشي کيسی د تاريخونو کوي
فخر په پلار او په نيکونو کوي
نيکه لميسو ته نکلوته د جنگونو کوي
د شهيدانو د قبرونو کوي
د سوځېدلو قلاگانو او ښارونو کوي
بس که نيکه دا د جنگونو کيسی!
د سومات او پاني پټ او ميوندونو کيسی
دا د باروتو د اورونو کيسی
دا د پنځو زرو کلونو کمالونو کيسی
پرېرېده چي مور په دې تيارو کي رڼا ولتوو
په دې تاريخو افسانو کي ريشتيا ولتوو
خپلی د اوسپني په پښو کړو پېشوا ولتوو
چي خپل ملا چي خپل لښکر او پاچا ولتوو
ورځه ویده سه مور به څرک د سبا ولتوو.

د ۲۰۲۱ کال د ډسمبر ديارلسمه ویرجینیا.